



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

FRIDAY, 27th JANUARY, 2023/MAGHA 07, 1944

[No. 03

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરતામું

વંચાણે લીધા :

(૧) ભારતના નિર્વાચન આયોગના પત્ર નં. : ઈસીઆઈ/પીએન/૮૧/૨૦૨૨, તા. ૦૩-૧૧-૨૦૨૨.

હુકમ

નં. નાચી/પલસ/વશી/૬૫૪૨-૬૫૭૧/૨૦૨૨.-ભારતના નિર્વાચન આયોગના વંચાણે લીધા-૧ના પત્રથી વિધાનસભા સામાન્ય ચૂંટણી-૨૦૨૨ કાર્યક્રમ જાહેર થયેલ છે. તે મુજબ અમરેલી જિલ્લાની તમામ વિધાનસભા બેઠકોની સામાન્ય ચૂંટણીનું મતદાન તા. ૦૧-૧૨-૨૦૨૨ ના રોજ યોજાનાર છે અને મતગણતરી તા. ૦૮-૧૨-૨૦૨૨ના રોજ થનાર છે. તે મુજબ તા. ૦૮-૧૨-૨૦૨૨ના રોજ નિયત કરવામાં આવેલ મતગણતરી કેન્દ્ર ઉપર મત ગણતરી સરળ અને શાંતિપૂર્ણ થાય અને તેમા કોઈ અવરોધ પેદા થાય નહિ તે માટે તેમજ આ નિયત કરેલા મતગણતરી કેન્દ્રોએ જુદા જુદા પક્ષના લોકો-ટેકેદારો-કાર્યકરો એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહશાંતિ તેમજ કાયદો અને વ્યવસ્થા જળવાઈ રહે તે માટે નિયત કરેલ મતગણતરી કેન્દ્રની આજુબાજુના ૨૦૦ મીટરની ત્રિજ્યાના વિસ્તારમાં ચાર કરતા વધુ માણસોએ ભેગા નહી થવા પગલા લેવા સારૂ મને પુરતું કારણ જણાય છે.

આથી હું ગૌરાંગ મકવાણા (I.A.S.), જિલ્લા મેજિસ્ટ્રેટ, અમરેલી જિલ્લો, અમરેલી, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઈએ ફરમાવું છું કે,

- (૧) મતગણતરી સ્થળ અને તેની આજુબાજુમા ૨૦૦ મીટરની ત્રિજ્યાના વિસ્તારમાં મતગણતરીના દિવસે સવારના કલાક ૦૬-૦૦ થી મતગણતરી પુરી ન થાય તથા આખરી પરિણામ જાહેર ન થાય ત્યાં સુધી ચાર કે તેથી વધુ માણસોએ રાજ્યમાર્ગો ઉપર, શેરીઓમાં, ગલીઓમાં કે પેટા ગલીઓમાં કે કોઈ મકાન બિલ્ડીંગમાં એકઠા થવું નહી, સભાઓ ભરવી નહી.
- (૨) મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિ મતગણતરીના દિવસે સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન વગેરે ઉપકરણો સાથે લઈ જઈ શકશે નહી અને તેનો ઉપયોગ કરી શકશે નહીં.
- (૩) કોઈ પણ વ્યક્તિ સક્ષમ સત્તાધિકારી તરફથી ઈસ્તુ કરવામા આવેલ ફોટોગ્રાફ સહિતનાં અધિકૃત પ્રવેશ પાસ વિના મત ગણતરી કેન્દ્રમાં દાખલ થઈ શકશે નહી તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરવાનાં રહેશે.
- (૪) ઉમેદવાર, તેમના ચૂંટણી એજન્ટ કે તેમના મત ગણતરી એજન્ટ કે જેમને મતદાર વિભાગ માટે મતગણતરી હોલમા પ્રવેશ માટે પ્રવેશ પાસ ઈસ્તુ કરવામાં આવેલ હોય તે સિવાય અન્ય મતદાર વિભાગના મતગણતરી હોલમાં પ્રવેશી શકશે નહીં. ઉમેદવાર તેમના ચૂંટણી એજન્ટ કે તેમના મત ગણતરી એજન્ટે તેમને બેસવા માટે નિયત કરેલી જગ્યાએ જ બેસવાનું રહેશે.

ઉપર ક્રમ નં. ૧ થી મુકેલો પ્રતિબંધ મતગણતરીના કાર્યમાં રોકાયેલ અને પરવાનગી આપવામાં આવેલ કર્મચારી/અધિકારીઓ/હરીફ ઉમેદવારો તથા મતગણતરી એજન્ટોને મતગણતરી સ્થળ પુરતો લાગુ પડશે નહીં.

ઉપર ક્રમ નં. ૨ થી મુકેલો પ્રતિબંધ મતગણતરી માટે રાજ્ય ચૂંટણી આયોગ દ્વારા મુકવામાં આવેલ નિરીક્ષકશ્રીઓને લાગુ પડશે નહીં.

અમલવારીનો વિસ્તાર :

આ હુકમ અમરેલી શહેરમાં લાઠી રોડ પર આવેલ “પ્રતાપરાય આર્ટસ કોલેજ” ખાતે મતગણતરી કેન્દ્ર તથા તેની આજુબાજુના ૨૦૦ મીટર ત્રિજ્યામાં આવેલ વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૦૮-૧૨-૨૦૨૨ ના રોજ મતગણતરીના દિવસે સવારના ૦૬-૦૦ કલાક થી મતગણતરી પુરી ન થાય તથા આખરી પરિણામ જાહેર ન થાય ત્યાં સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે "THE INDIAN PENAL CODE" ની કલમ-૧૮૮ ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમનો ભંગ કરનાર ઈસમો સામે ફરીયાદ માંડવા માટે અમરેલી જિલ્લાના સંબંધિત પોલીસ સ્ટેશનના થાણા અધિકારીને તથા મતગણતરી સ્થળ ઉપર ફરજ ઉપરના પોલીસ અધિકારીઓને માટે આથી અધિકૃત કરવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી તથા નાયબ માહિતી નિયામકશ્રી, અમરેલીના કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૨૮ નવેમ્બર સને-૨૦૨૨ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૨૮ માહે નવેમ્બર, સને ૨૦૨૨.

ગૌરાંગ મકવાણા

જિલ્લા મેજિસ્ટ્રેટ

અમરેલી.

